



بِسْمِ اللّٰهِ الرَّحْمٰنِ الرَّحِیْمِ

**ಆರಾಧನೆ, ಪ್ರಾರ್ಥನೆ ಮತ್ತು ಸತ್ಕರ್ಮಗಳ ಮೂಲಕ  
ಉತ್ತಮ ಅಂತಿಮಗತಿಗಾಗಿ ಪ್ರಯತ್ನಿಸಿರಿ**

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಯಾ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 22-05-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುದ್, ತಅವ್ಜುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಹ್‌ಮಲ್ಲಾಹು ತಆಲಾ ಬಿನಾಸ್‌ರಿಹಿಲ್ ಅದ್ಬೀದ್ಹ್ ಹೀಗೆ ಹೇಳಿದರು:

ಎಲ್ಲಕ್ಕಿಂತಲೂ ಮುಂಚಿತವಾಗಿ ನಾನು ಈ ಎಲ್ಲಾ ಅಹ್ಮದಿಯರಿಗೆ ಕೃತಜ್ಞತೆ ಅರ್ಪಿಸುತ್ತೇನೆ. ಕೆಲವು ದಿನಗಳ ಹಿಂದೆ ನನಗೆ ಗಾಯವಾದಾಗ ಅವರು ತಮ್ಮ ಭಾವನೆಗಳನ್ನು ಅಸಾಧಾರಣವಾಗಿ ಪ್ರಕಟಿಸಿದರು ಮತ್ತು ಬಹಳ ಬೇಗುದಿಯಿಂದ ದುಆ ಮಾಡಿದರು. ಅಲ್ಲಾಹನು ನಿಮಗೆಲ್ಲರಿಗೂ ಅತ್ಯುತ್ತಮ ಪ್ರತಿಫಲ ನೀಡಲಿ. ನಿಮ್ಮ ಪ್ರಾಮಾಣಿಕತೆಯನ್ನೂ ನಿಷ್ಠೆಯನ್ನೂ ವರ್ಧಿಸುವವನಾಗಲಿ. ಈ ಕಾಲದಲ್ಲಿ ಅಲ್ಲಾಹನಿಗೋಸ್ಕರ ಮತ್ತು ಅಲ್ಲಾಹನ ಆಜ್ಞೆ ಪ್ರಕಾರ ಪರಸ್ಪರ ಪ್ರೀತಿ, ವಿಶಿಷ್ಟವಾಗಿ ಆಯಾ ಕಾಲದ ಖಲೀಫರೊಂದಿಗೆ ಪ್ರಾಮಾಣಿಕ ನಿಷ್ಠೆ ಪ್ರಕಟಿಸುವ ಉದಾಹರಣೆ ಅಹ್ಮದಿಯಾ ಜಮಾಅತ್‌ನಲ್ಲಿ ಮಾತ್ರ ಕಾಣಲು ಸಿಗುತ್ತದೆ. ಈ ದ್ವಿಮುಖೀ ಪ್ರೀತಿ ಸಹ ಅಲ್ಲಾಹನೇ ಸೃಷ್ಟಿಸಿದ್ದಾಗಿದೆ. ಇವರಲ್ಲಿ ಯಾರು ಒಬ್ಬರಿನ್ನೊಬ್ಬರ ಬಗ್ಗೆ ಹೆಚ್ಚು ಪ್ರೀತಿ ಹೊಂದಿದ್ದಾರೆ ಎಂದು ತಿಳಿಯುವುದಿಲ್ಲ. ಒಟ್ಟಾರೆ ಹೇಳುವುದಾದರೆ ಇದು ಎಂತಹ ಸಂಬಂಧವಾಗಿದೆ ಎಂದರೆ ಅಂತಹ ಯಾವುದೇ ಉದಾಹರಣೆ ಲೌಕಿಕ ಸಂಬಂಧಗಳಲ್ಲಿ ಕಾಣಲು ಸಿಗುವುದಿಲ್ಲ. ಈ ಗಾಯದ ಕಾರಣದಿಂದ ನನಗೆ ಲಭಿಸಿದ ಅನುಭವ ಜ್ಞಾನದ ಬಗ್ಗೆ ನಿಮಗೆ ತಿಳಿಸುತ್ತೇನೆ. ನಾನು ಮರ್‌ಹಮೇ ಈಸಾ ಎಂಬ ಲೇಪನ ಬಳಸಿದೆನು. ಅದೇ ರೀತಿ ಹೋಮಿಯೋಪೆಥಿಕ್ ಕ್ರೀಮ್ ಕೆಲಂಡುಲಾ ಸಹ ಲೇಪಿಸಿದೆನು. ನೈಜ ಅನುಗ್ರಹ ನೀಡಿದುದು ಅಲ್ಲಾಹನೇ. ಅವನೇ ರೋಗ ಶಮನ ನೀಡುವವನಾಗಿದ್ದಾನೆ. ನೀವು ಈಗ ದುಆ ಮಾಡಿರಿ. ಗಾಯದ ಕಾರಣದಿಂದ ಸಂಭವಿಸಿದ ಉಳಿದ ತೊಂದರೆಗಳನ್ನು ಸಹ ಅಲ್ಲಾಹನು ಬೇಗನೆ ದೂರ ಸರಿಸುವವನಾಗಲಿ. ಈಗ ನಾವು ಎಂತ ಪರಿಸ್ಥಿತಿಯಲ್ಲಿ ಜೀವಿಸುತ್ತಿದ್ದೇವೆಂದರೆ ಅಲ್ಲಾಹನ ಮುಂದೆ ವಿಶಿಷ್ಟವಾಗಿ ಬಾಗಿ ಪ್ರಾರ್ಥಿಸುವ ಆವಶ್ಯಕತೆ ಇದೆ. ಇಂದಿನ ಪರಿಸ್ಥಿತಿಯಲ್ಲಿ ಅಲ್ಲಾಹನ ಕಡೆಗೆ ಬಾಗುವ ಬಗ್ಗೆ ಜಮಾಅತಿನ ಜನರಿಗೆ ವಿಶಿಷ್ಟ ಶ್ರದ್ಧೆ ಉಂಟಾಗಿದೆ. ಅಲ್ಲಾಹನ ಬಗ್ಗೆ ಇರುವ ಈಮಾನ್ ವರ್ಧಿಸುತ್ತಾ ಇದೆ. ಅಲ್ಲಾಹನ ಅನುಗ್ರಹದಿಂದ ರಮಝಾನ್ ಸಹ ಬಂತು. ಈ ರಮಝಾನ್ ಕಾಲದಲ್ಲಿ ಜನರಲ್ಲಿ ಇಬಾದತ್‌ಗಳ ಬಗ್ಗೆ ಮೊದಲಿಗಿಂತ ಹೆಚ್ಚಿನ ಮಟ್ಟದಲ್ಲಿ ಶ್ರದ್ಧೆ ವರ್ಧಿಸಿತು. ರಮಝಾನ್ ಮುಗಿಯುತ್ತಾ ಇದೆ ಮತ್ತು ಲಾಕ್‌ಡೌನ್‌ನಲ್ಲೂ ಸ್ವಲ್ಪ ಮಟ್ಟಿಗೆ ಮೃದುಗೊಳಿಸಲಾಗುತ್ತಿದೆ. ಆದರೆ ಪ್ರತಿಯೊಬ್ಬ ಅಹ್ಮದಿ ತನ್ನ ಮುಂದೆ ಇರಿಸಿಕೊಳ್ಳಬೇಕಾದ

ಎಲ್ಲದಕ್ಕಿಂತಲೂ ದೊಡ್ಡದಾದ ಮತ್ತು ಮಹತ್ವಪೂರ್ಣ ವಿಷಯವೇನೆಂದರೆ ಅವರಿಗೆ ತಮ್ಮ ಕೆಲಸಗಳನ್ನು ಮಾಡಲು ಅನುಮತಿ ದೊರೆತಿರುವುದು, ಮನೆಗಳಿಂದ ಹೊರಗೆ ಹೋಗಿ ಕಾರ್ಯನಿರತರಾಗುವ ಬಗ್ಗೆ ಇರುವ ನಿಯಂತ್ರಣಗಳಲ್ಲಿ ರಿಯಾಯಿತಿ ಮತ್ತು ರಮಝಾನ್ ತಿಂಗಳು ದಾಟಿ ಹೋದುದು ಯಾವುದೇ ಅಹ್ಮದಿಯನ್ನು ಅಲ್ಲಾಹನ ಆರಾಧನೆಗೆ ಸಂಬಂಧಿಸಿ ಮತ್ತು ಮಾಡಿದ ಒಳಿತುಗಳಿಗೆ ಸಂಬಂಧಿಸಿ ಅವುಗಳನ್ನು ಕೊನೆಗೊಳಿಸುವವರನ್ನಾಗಿ ಅಥವಾ ಅವುಗಳಲ್ಲಿ ಕೊರತೆಯನ್ನುಂಟು ಮಾಡುವವರನ್ನಾಗಿ ಮಾಡದಿರಲಿ. ಮಸ್‌ಜಿದ್‌ಗಳಿಗೆ ಹೋಗಲು ಅನುಮತಿ ಲಭಿಸುವ ತನಕ ಮನೆಗಳಲ್ಲಿ ಬಾಜಮಾಅತ್ ನಮಾಝ್ ನಿರ್ವಹಿಸುವವರೂ ಒಳಿತುಗಳನ್ನು ಜಾರಿಯಲ್ಲಿರಿಸುವವರೂ ಆಗಬೇಕು. ಮಸ್‌ಜಿದ್‌ಗಳಿಗೆ ಹೋಗಲು ಅನುಮತಿ ದೊರೆತರೆ ಮೊದಲಿಗಿಂತ ಹೆಚ್ಚಿನ ಮಟ್ಟದಲ್ಲಿ ಮಸ್‌ಜಿದ್‌ಗಳನ್ನು ಜನನಿಬಿಡವನ್ನಾಗಿ ಮಾಡುವುದನ್ನು ಫರ್ಯ್ ಕರ್ಮವಾಗಿ ಮಾಡಿರಿ. ವಿಶಿಷ್ಟವಾಗಿ ಮಹಿಳೆಯರು ಮನೆಗಳಲ್ಲಿ ನಮಾಝ್ ಮಾಡುವ ವ್ಯವಸ್ಥೆ ಮಾಡಬೇಕು. ಮಕ್ಕಳು ತಮ್ಮ ಮುಂದೆ ನಿಮ್ಮ ಉದಾಹರಣೆ ಕಾಣುವವರಾಗಲಿ. ಅಲ್ಲಾಹನ ಬಗ್ಗೆ ವಿಶ್ವಾಸ ಅವರಲ್ಲಿ ದೃಢವಾಗುವಂತಾಗಲಿ. ಮನೆಯಲ್ಲಿ ಕೆಲವು ಮಿನಿಟುಗಳ ಕಾಲ ದರ್ಸ್ ನೀಡುವ ವ್ಯವಸ್ಥೆ ಸಹ ಮಾಡಿರಿ. ಆ ಮೂಲಕ ಧಾರ್ಮಿಕ ಜ್ಞಾನ ವರ್ಧಿಸಲಿ. ಇದೇ ರೀತಿ ಎಂ.ಟಿ.ಎ. ಕಾರ್ಯಕ್ರಮಗಳನ್ನು ವೀಕ್ಷಿಸುವ ಕಡೆಗೆ ಸಹ ಗಮನ ಹರಿಸಿರಿ.

(ಹುಝೂರ್ ಹೇಳಿದರು:) ಈಗ ಕೆಲವು ಜನರು ಹರ್ಷ್‌ರತ್ ಖಲೀಫತುಲ್ ಮಸೀಹ್ ರಾಬಿಅ್ ರಹಿಮಹುಲ್ಲಾಹು ತಆಲರವರ **ಹವಾದಿಸೆ ತಬಈ ಯಾ ಅಝಾಬೆ ಇಲಾಹೀ** (ನೈಸರ್ಗಿಕ ವಿಪತ್ತು ಅಥವಾ ದೈವಿಕ ಶಿಕ್ಷೆ) ಎಂಬ ಲೇಖನವನ್ನು ಕರೋನ ವೈರಸ್ ಹಾವಳಿಯೊಂದಿಗೆ ಸೇರಿಸಲು ಪ್ರಯತ್ನಿಸುತ್ತಿದ್ದಾರೆ.

ಹರ್ಷ್‌ರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮರ ಆಗಮನದ ಕಾಲದ ನಂತರ ವಿಪತ್ತುಗಳ ಮತ್ತು ಸಾಂಕ್ರಾಮಿಕ ರೋಗಗಳ ಸಂಖ್ಯೆ ವರ್ಧಿಸಿವೆ. ಹರ್ಷ್‌ರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಸ್ಪಷ್ಟವಾಗಿ ಹೇಳಿದ್ದಾರೆ ವಿಪತ್ತುಗಳು ಮತ್ತು ವಿನಾಶಗಳು ಸಂಭವಿಸುವುವು ಎಂದು. ಈ ಸಾಂಕ್ರಾಮಿಕ ರೋಗಗಳ ಪರಿಣಾಮವಾಗಿ ನೋಡಬೇಕಾದ ಮೂಲ ವಸ್ತುವೇನೆಂದರೆ, ಈ ಸಾಂಕ್ರಾಮಿಕ ರೋಗಗಳಿಂದ ಲೋಕದ ಜನರ ಮೇಲೆ ಯಾವ ಪರಿಣಾಮ ಉಂಟಾಗಿದೆ ಎಂದು. ಭೌತಿಕವಾದಿ ಜನರು ತಬ್ಬಿಬ್ಬಾಗಿದ್ದಾರೆ. ಬಹಳ ಬಲಶಾಲಿ ಸರಕಾರಗಳ ಆರ್ಥಿಕ ವ್ಯವಸ್ಥೆಗಳು ಮತ್ತು ಆಡಳಿತ

ವ್ಯವಸ್ಥೆಗಳು ಅಸ್ತವ್ಯಸ್ತವಾಗಿವೆ. ಅವರು ತಮ್ಮ ಪ್ರಜೆಗಳ ಗಮನವನ್ನು ಬೇರೆಡೆಗೆ ತಿರುಗಿಸಲು ಮಾಡುತ್ತಿರುವ ಪ್ರಯತ್ನಗಳು ಹೆಚ್ಚು ಅಪಾಯಕಾರಿಗಳಾಗಿವೆ. ಅವು ಯುದ್ಧದ ಕಡೆಗೆ ಮತ್ತು ಇನ್ನಷ್ಟು ವಿನಾಶದ ಕಡೆಗೆ ದೂಡುವುವು. ಎಲ್ಲಿಯ ತನಕ ಈ ಜನರು ತಮ್ಮೊಳಗೆ ಬದಲಾವಣೆಯನ್ನು ಉಂಟುಮಾಡುವುದಿಲ್ಲವೋ ಮತ್ತು ಅಸ್ತವ್ಯಸ್ತತೆಯ ಪರಿಸ್ಥಿತಿಯನ್ನು ದೂರಸರಿಸುವುದಿಲ್ಲವೋ ಅಲ್ಲಿನ ತನಕ ಈ ಜನರು ಒಂದರನಂತರ ಇನ್ನೊಂದು ವಿನಾಶದಲ್ಲಿ ಮುಳುಗುತ್ತಾ ಇರುವರು. ಧಾರ್ಮಿಕ ತಪ್ಪುಗಳಿಗೆ ಶಿಕ್ಷೆ ಖಿಯಾಮತ್ ದಿನದಲ್ಲಿ ವಿಧಿಸಲ್ಪಡುವುದು. ಆದರೆ ಗಲಬೆಗೊಂದಲ ಮಾಡುವುದು, ಹಕ್ಕುಗಳನ್ನು ಅಪಹರಿಸುವುದು, ಅಲ್ಲಾಹನ ದಾಸರನ್ನು ಪರಿಹಾಸ ಮಾಡುವುದು ಮೊದಲಾದವುಗಳಿಂದ ಭಯಾನಕ ವಿನಾಶಗಳು ಹುಟ್ಟುತ್ತವೆ. ಈಗ ನಮ್ಮ ಕೆಲಸವೇನೆಂದರೆ, ದುಆ ಮಾಡುವುದು, ಲೋಕಕ್ಕೆ ಮನವರಿಕೆ ಮಾಡಿಕೊಡುವುದು, ನಮ್ಮ ಸ್ಥಿತಿಯನ್ನು ಪರಿಶುದ್ಧವಾಗಿ ಮಾಡುವುದು ಆಗಿದೆ.

ಹರ್ಯಾತ್ ಖಲೀಫತುಲ್ ಮಸೀಹ್ ರಾಬಿಅಲ್ ರಹಿಮಹುಲ್ಲಾಹು ತಆಲರ ಲೇಖನದಲ್ಲಿ ಅಹ್ಮದಿಯಾ ಜಮಾಅತಿಗೆ ಹೀಗೆ ಎಚ್ಚರಿಕೆ ನೀಡಲಾಗಿದೆ. ಕೇವಲ ಅಹ್ಮದಿಯ್ಯತ್ ಅಂಗೀಕರಿಸುವುದು ರಕ್ಷಿಸಲ್ಪಡಲು ಸಾಕಾಗಲಾರದು. ತಖ್ದಿದ ಶರತ್ತು ಸಹ ಅದರೊಂದಿಗೆ ಜೋಡಿಸಲ್ಪಟ್ಟಿದೆ. ಶುಭವಾರ್ತೆ ಏನೆಂದರೆ ಜಮಾಅತ್‌ನಲ್ಲಿ ಕರ್ಮಗಳಿಗೆ ಸಂಭವಿಸಿರಬಹುದಾದ ಬಲಹೀನತೆಗಳನ್ನು ಸುಧಾರಣೆ ಮಾಡಲು ಅಹ್ಮದಿಯರು ವೇಗವಾಗಿ ಪ್ರಯತ್ನಿಸುವರು ಎಂಬುದಾಗಿದೆ. ಆದುದರಿಂದ ಈ ದಿನಗಳಲ್ಲಿ ಸಂಭವಿಸಿರುವ ವೈಶಿಷ್ಟ್ಯಪೂರ್ಣ ಒಳಿತುಗಳ ಕಡೆಗೆ ಲಕ್ಷ್ಯಕೊಡುವುದನ್ನು ಇನ್ನು ಮುಂದೆ ಸಹ ಜಾರಿಯಲ್ಲಿರಿಸಬೇಕು. ನೀವು ಸ್ವತಃ ಮತ್ತು ನಿಮ್ಮ ಮಕ್ಕಳು ಸಹ ಹುಖೂಖುಲ್ಲಾಹ್ ಮತ್ತು ಹುಖೂಖುಲ್ ಇಬಾದ್ ಈಡೇರಿಸುವ ಬಗ್ಗೆ ಗಮನ ಹರಿಸುವಂತೆ ಮಾಡಬೇಕು. ಲೋಕದಲ್ಲಿ ವಿನಾಶ ಸಂಭವಿಸಿದ ನಂತರ ಲೋಕದ ಜನರು ಅಲ್ಲಾಹನ ಕಡೆಗೆ, ಹಕ್ಕುಗಳನ್ನು ಈಡೇರಿಸುವ ಕಡೆಗೆ ದೃಷ್ಟಿ ಹಾಯಿಸುವಾಗ ಜನರು ಅಹ್ಮದಿಯಾ ಜಮಾಅತ್ ಕಡೆಗೆಯೇ ನೋಡುವರು. ಆಗ ಲೋಕಕ್ಕೆ ಸರಿಯಾದ ಮಾರ್ಗದರ್ಶನ ನೀಡಬಲ್ಲವರು ಅಹ್ಮದಿಯರೇ ಆಗುವರು. ಆದರೆ ಅದರ ಮೊದಲು ನಾವು ನೋವಿನೊಂದಿಗೆ ಪ್ರಾರ್ಥಿಸುವುದು ಆವಶ್ಯಕವಾಗಿದೆ. ಲೋಕವು ಪ್ರಕಾಶ ಮತ್ತು ಶಾಂತಿಯ ಕಡೆಗೆ ಮರಳುವ ಮಾರ್ಗವೇ ಮುಚ್ಚಲ್ಪಡುವ ಸ್ಥಿತಿಯು ಸಂಭವಿಸುವಂತಹ ಕಾಲ ಬಂದೆರಗದಿರಲಿ.

ನಾವು ಬದುಕಿ ಬಾಳಲು ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಸತ್ಯಸಂಧರಾದ ದಾಸನ ಬೈಅತ್ ಮಾಡಿ ನಾವು ಅವರ ನೈಜ ಅನುಯಾಯಿಗಳಲ್ಲಿ ಸೇರಿದವರಾಗಬೇಕು. ನಾವು ನಮ್ಮ ನಮಾಝ್‌ಗಳಲ್ಲಿ ವಿಶಿಷ್ಟ ಅಭಿರುಚಿ ಸೃಷ್ಟಿಸುವವರಾಗಬೇಕು. ನಾವು ಯಾವಾಗಲೂ ಅಲ್ಲಾಹನ ಮತ್ತು ಅವನ ಸಂದೇಶವಾಹಕರ ಆಜ್ಞೆಗಳನ್ನು

ಪಾಲಿಸುತ್ತಾ ಜೀವಿಸುವವರಾಗಬೇಕು. ಅಸೀರಾನೆ ರಾಹೆ ಮೌಲಾರಿಗೋಸ್ಕರ ಸಹ ಪ್ರಾರ್ಥಿಸಿರಿ. ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಆಗಮನದ ಉದ್ದೇಶವನ್ನು ಗುರುತಿಸಿಕೊಳ್ಳಲು ನಮ್ಮಲ್ಲಿ ಪ್ರತಿಯೊಬ್ಬರಿಗೆ ಅಲ್ಲಾಹನು ಭಾಗ್ಯ ದಯಪಾಲಿಸಲಿ. ಅಲ್ಲಾಹನ ಮತ್ತು ಅವನ ಸಂದೇಶವಾಹಕರಾದ ಖಾತಮುನ್ನಬಿಯ್ಯಿನ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಗ್ಗೆ ಪ್ರೀತಿ ನಮ್ಮ ಇತರ ಎಲ್ಲಾ ಪ್ರೀತಿಗಳ ಮೇಲೆ ಜಯಶಾಲಿಯಾಗಲಿ. ಇಸ್ಲಾಮಿನ ನೈಜ ಉಪದೇಶಗಳನ್ನು ಕರ್ಮರೂಪಕ್ಕೆ ತರುವವರು ನಾವಾಗಲಿ. ನಮ್ಮ ಮನೆಗಳು ಪ್ರೀತಿ ವಾತ್ಸಲ್ಯಗಳ ಮಾದರಿಯಾಗಲಿ. ಎಲ್ಲಾ ವಾಕಿಫೀನೆ ಝಿಂದಗಿಗಳಿಗೋಸ್ಕರ ಸಹ ಪ್ರಾರ್ಥಿಸಿರಿ. ವಾಕಿಫೀನೆ ನೌಗಳಿಗೋಸ್ಕರ ಪ್ರಾರ್ಥಿಸಿರಿ. ಅಲ್ಲಾಹನು ಅವರಿಗೆ ಅವರ ಮತ್ತು ಅವರ ತಂದೆ ತಾಯಂದಿರ ಪ್ರತಿಜ್ಞೆ ಈಡೇರಿಸುವ ಭಾಗ್ಯ ನೀಡಲಿ. ಶುಹದಾಗಳಿಗೋಸ್ಕರ ಮತ್ತು ಅವರ ಕುಟುಂಬಗಳಿಗೋಸ್ಕರ ಪ್ರಾರ್ಥಿಸಿರಿ. ಕಷ್ಟವನ್ನು ಅನುಭವಿಸುತ್ತಿರುವ ಎಲ್ಲಾ ಅಹ್ಮದಿಯರಿಗೋಸ್ಕರ ಪ್ರಾರ್ಥಿಸಿರಿ. ಒಬ್ಬರಿನ್ನೊಬ್ಬರಿಗೋಸ್ಕರ ಪ್ರಾರ್ಥಿಸಿರಿ. ತಮ್ಮ ಸ್ವಂತಕ್ಕಾಗಿಯೂ ಪ್ರಾರ್ಥಿಸಿರಿ. ಮಕ್ಕಳಿಗೆ ಉತ್ತಮ ಸಂಬಂಧ ಲಭಿಸಲಿಕ್ಕಾಗಿಯೂ ಪ್ರಾರ್ಥಿಸಿರಿ.

ಈ ಪರಿಸ್ಥಿತಿಯಲ್ಲಿ ಮತ್ತು ಇನ್ನು ಮುಂದೆ ಲೋಕದ ಆರ್ಥಿಕ ಸ್ಥಿತಿಯಲ್ಲಿ ಪ್ರತಿಯೊಬ್ಬ ಅಹ್ಮದಿ ಅದರ ಕೆಟ್ಟ ಪ್ರಭಾವಗಳಿಂದ ಸುರಕ್ಷಿತನಾಗಲು ಪ್ರಾರ್ಥಿಸಿರಿ. ಜಮಾಅತಿನ ಕೆಲಸಗಳಲ್ಲಿ ಮತ್ತು ಕಾರ್ಯೋದ್ಯಮಗಳಲ್ಲಿ ಯಾವುದೇ ತಡೆಯುಂಟಾಗದಿರಲು ಪ್ರಾರ್ಥಿಸಿರಿ. ಜಮಾಅತಿನ ಅಭಿವೃದ್ಧಿಗೋಸ್ಕರ ಮತ್ತು ಆರ್ಥಿಕ ಬಲಿದಾನ ನೀಡುವವರಿಗೋಸ್ಕರ ಬಹಳ ಪ್ರಾರ್ಥಿಸಿರಿ. ಎಂ.ಟಿ.ಎ.ದ ಉದ್ಯೋಗಿಗಳಿಗೋಸ್ಕರ ಪ್ರಾರ್ಥಿಸಿರಿ. ಇಸ್ಲಾಮೀ ಲೋಕಕ್ಕೋಸ್ಕರ ಸಹ ಪ್ರಾರ್ಥಿಸಿರಿ. ಅವರ ಪರಸ್ಪರ ಜಗಳಗಳು ಕೊನೆಗೊಳ್ಳಲಿ. ಅವರು ಶಾಂತಿಯಿಂದ ಜೀವಿಸಲು ಕಲಿಯುವಂತಾಗಲಿ. ಇಸ್ಲಾಮಿನ ಶತ್ರುಗಳ ಕೆಡುಕುಗಳಿಂದ ಅಲ್ಲಾಹನು ಅವರನ್ನು ರಕ್ಷಿಸಲಿ.

ಈಗ ನಾನು ಕೆಲವು ದುಆಗಳನ್ನು ಪಠಿಸುವೆನು. ನೀವು ಆ ದುಆಗಳನ್ನು ನನ್ನೊಂದಿಗೆ ಪುನರಾವರ್ತಿಸಿರಿ.

**لَا إِلَهَ إِلَّا اللَّهُ الْعَلِيمُ الْحَكِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ وَرَبُّ الْكَرْسِيِّ** - ಅಲ್ಲಾಹುಮ್ಪು ಇನ್ನೀ ನಜ್‌ಅಲುಕ ಫೀ ನುಹೂರಿಹಿಮ್ ವ ನೂೂದುಬಿಕ ಮಿನ್ ಶುರೂರಿಹಿಮ್ - ನಾವು ನಿನ್ನನ್ನು ಅವರ ಎದೆಯ ಮೇಲಿರಿಸುತ್ತೇವೆ. (ಎಂದರೆ ನಿನ್ನ ಭಯ ಅವರ ಹೃದಯದಲ್ಲಿ ತುಂಬಿಸುತ್ತೇವೆ) ನಾವು ಅವರ ಕೆಡುಕುಗಳಿಂದ ನಿನ್ನ ಅಭವಯನ್ನು ಯಾಚಿಸುತ್ತೇವೆ.

**لَا إِلَهَ إِلَّا اللَّهُ الْعَلِيمُ الْحَكِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ وَرَبُّ الْكَرْسِيِّ** - ಲಾ ಇಲಾಹ ಇಲ್ಲಲ್ಲಾಹುಲ್ ಅಝೀಮುಲ್ ಹಲೀಮ್, ಲಾ ಇಲಾಹ ಇಲ್ಲಲ್ಲಾಹು ರಬ್ಬುಲ್ ಅರ್ಶಿಲ್ ಅಝೀಮ್. ಲಾ ಇಲಾಹ ಇಲ್ಲಲ್ಲಾಹು ರಬ್ಬುಸ್ಸಮಾವಾತಿ ವ ರಬ್ಬುಲ್ ಅರ್ಝಿ ವ

ರಬ್ಬಲ್ ಅರ್ಶಿಲ್ ಕರೀಮ್ - ಅಲ್ಲಾಹನ ಹೊರತು ಅನ್ಯ ಆರಾಧ್ಯನಿಲ್ಲ. ಅವನು ಬಹಳ ಪ್ರಭಾವಶಾಲಿಯೂ ಸಹಿಷ್ಣುವೂ ಆಗಿದ್ದಾನೆ. ಅಲ್ಲಾಹನ ಹೊರತು ಅನ್ಯ ದೇವನಿಲ್ಲ. ಅವನು ಅರ್ಶಿನ ಪ್ರಭುವಾಗಿದ್ದಾನೆ. ಅಲ್ಲಾಹನ ಹೊರತು ಅನ್ಯ ಆರಾಧ್ಯನಿಲ್ಲ ಅವನು ಆಕಾಶಗಳ, ಭೂಮಿಯ ಮತ್ತು ದಿವ್ಯ ಅರ್ಶಿನ ಪ್ರಭುವಾಗಿದ್ದಾನೆ.

يَا مُقَلَّبَ الْقُلُوبِ ثَبِّتْ قَلْبِي عَلَى دِينِكَ - ಯಾ ಮುಖಲ್ಬಿಬಲ್ ಮುಲೂಬ್ ಸಬ್ಬತ್ ಖಲ್ ಬೀ ಅಲಾ ದೀನಿಕ - ಓ ಹೃದಯಗಳನ್ನು ತಿರುಗಿಸುವವನೇ ನನ್ನ ಹೃದಯವನ್ನು ನಿನ್ನ ಧರ್ಮದಲ್ಲಿ ಸ್ಥಿರವಾಗಿ ನೆಲೆನಿಲ್ಲಿಸು.

اللَّهُمَّ إِنِّي أَسْأَلُكَ الْهُدَى وَالتُّقَى وَالْعَفَاةَ وَالْغِنَى - ಅಲ್ಲಾಹುಮ್ ಇನ್ನೀ ಅಲೂದ್ಬಿಹಿ ಮಿನ್ ಯುವಾಲಿ ನಿತ್ ಮತಿಹಿ ವತಹವ್ವಲಿ ಆಫಿಯತಿಹಿ ವಫಜ್ ಅತಿ ನಿಖ್ ಮತಿಹಿ ವ ಜಮೀಇ ಸುಖ್ ತಿಕ - ಓ ಅಲ್ಲಾಹ್ ನಿನ್ನ ಅನುಗ್ರಹಗಳು ನಷ್ಟವಾಗುವುದರಿಂದ, ನೀನು ನೀಡಿದ ಸ್ವಾಸ್ಥ್ಯ ನಷ್ಟವಾಗುವುದರಿಂದ, ನೀನು ಅಚಾನಕವಾಗಿ ಶಿಕ್ಷಿಸುವುದರಿಂದ ಮತ್ತು ನೀನು ಕೋಪಗೊಳ್ಳುವ ಎಲ್ಲಾ ಕೃತ್ಯಗಳಿಂದ ನಾನು ನಿನ್ನ ಅಭಯವನ್ನು ಯಾಚಿಸುತ್ತೇನೆ.

اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ، وَتَحَوُّلِ عَافِيَتِكَ، وَفَجْأَةِ عَدُوِّكَ - ಅಲ್ಲಾಹುಮ್ ಇನ್ನೀ ಅಲೂದ್ಬಿಹಿ ಮಿನ್ ಯುವಾಲಿ ನಿತ್ ಮತಿಹಿ ವತಹವ್ವಲಿ ಆಫಿಯತಿಹಿ ವಫಜ್ ಅತಿ ನಿಖ್ ಮತಿಹಿ ವ ಜಮೀಇ ಸುಖ್ ತಿಕ - ಓ ಅಲ್ಲಾಹ್ ನಿನ್ನ ಅನುಗ್ರಹಗಳು ನಷ್ಟವಾಗುವುದರಿಂದ, ನೀನು ನೀಡಿದ ಸ್ವಾಸ್ಥ್ಯ ನಷ್ಟವಾಗುವುದರಿಂದ, ನೀನು ಅಚಾನಕವಾಗಿ ಶಿಕ್ಷಿಸುವುದರಿಂದ ಮತ್ತು ನೀನು ಕೋಪಗೊಳ್ಳುವ ಎಲ್ಲಾ ಕೃತ್ಯಗಳಿಂದ ನಾನು ನಿನ್ನ ಅಭಯವನ್ನು ಯಾಚಿಸುತ್ತೇನೆ.

رَبَّنَا كَلِمَاتُنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ - ನಮ್ಮ ಪ್ರಭೂ, ನಾವೇ ನಮ್ಮ ಮೇಲೆ ಅಕ್ರಮವಾಗಿ ವರ್ತಿಸಿದವು. ನೀನು ನಮ್ಮನ್ನು ಕ್ಷಮಿಸಿಬಿಟ್ಟು ನಮ್ಮ ಮೇಲೆ ಕರುಣೆ ತೋರಿಸದಿದ್ದರೆ ಖಂಡಿತವಾಗಿ ನಾವು ನಷ್ಟ ಹೊಂದಿದವರಾಗುವೆವು. (7:24).

رَبَّنَا لَا تَجْعَلْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ - ನಮ್ಮ ಪ್ರಭೂ, ನೀನು ನಮಗೆ ಮಾರ್ಗದರ್ಶನವನ್ನು ನೀಡಿದ ಬಳಿಕ ನಮ್ಮ ಹೃದಯಗಳಲ್ಲಿ ವಕ್ರಬುದ್ಧಿಯುಂಟಾಗುವಂತೆ ಮಾಡದಿರು. ನೀನು ನಮಗೆ ನಿನ್ನಿಂದ ಕರುಣೆಯನ್ನು ದಯಪಾಲಿಸು. ನಿನ್ನಿಂದೇಹವಾಗಿಯೂ ನೀನು ಅತಿ ದೊಡ್ಡ (ಅನುಗ್ರಹ) ದಾತನಾಗಿರುವೆ. (3:9).

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ - ನಮ್ಮ ಪ್ರಭೂ, ನಮಗೆ ಇಹಲೋಕ ಜೀವನದಲ್ಲಿ ಒಳಿತನ್ನು ಅನುಗ್ರಹಿಸು ಹಾಗೆಯೇ ಪರಲೋಕ ಜೀವನದಲ್ಲಿ ಸಹ ಒಳಿತನ್ನು ದಯಪಾಲಿಸು ಮತ್ತು ನರಕ ಯಾತನೆಯಿಂದ ನಮ್ಮನ್ನು ರಕ್ಷಿಸು. (2:202).

ಹರ್ಯೂರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಒಂದು ದುಆ ಹೀಗಿದೆ.

اے رب العالمین میں تیرے احسانوں کا شکر یہ ادا نہیں کر سکتا تو نہایت ہی رحیم و کریم ہے تیرے بے نہایت مجھ پر احسان ہیں۔ میرے گناہ بخش تا میں ہلاک نہ ہو جاؤں۔ میرے دل میں اپنی خالص محبت ڈال تا مجھے زندگی حاصل ہو اور میری پردہ پوشی فرما اور مجھ سے ایسے عمل کرا جن سے تو راضی ہو جائے۔ میں تیرے وجہ کریم کے ساتھ اس بات سے بھی پناہ مانگتا ہوں کہ تیرا غضب مجھ پر وارد ہو۔ رحم فرما رحم فرما اور دنیا و آخرت کی بلاؤں سے مجھے بچا کیونکہ ہر ایک فضل و کرم تیرے ہی ہاتھ میں ہے۔ آمین

ಆಯೆ ರಬ್ಬಲ್ ಆಲಮೀನ್ ಮೈಂ ತೇರೆ ಇಹ್ ಸಾನೋಂ ಕಾ ಶುಕ್ ರಿಯ ಅದಾ ನಹೀಂ ಕರ್ ಸಕ್ತಾ. ತೂ ನಿಹಾಯತ್ ಹೀ ರಹೀಮೋ ಕರೀಮ್ ಹೈ. ತೇರೇ ಬೇನಿಹಾಯತ್ ಮುಜ್ ಪರ್ ಇಹ್ ಸಾನ್ ಹೈ. ಮೇರೇ ಗುನಾಹ್ ಬಕ್ ಶ್ ತಾ ಮೈಂ ಹಲಾಕ್ ನ ಹೋಜಾಲೂಂ. ಮೇರೆ ದಿಲ್ ಮೇಂ ಅಪ್ಪೀ ಖಾಲಿಸ್ ಮುಹಬ್ಬತ್ ಡಾಲ್. ತಾ ಮುಯ್ ಯಿಂದಗಿ ಹಾಸಿಲ್ ಹೋ, ಅವರ್ ಪರ್ದ ಪೋಶೀ ಫರ್ ಮಾ ಅವರ್ ಮುಜ್ ಸೆ ಐಸೆ ಅಮಲ್ ಕರಾ ಜಿನ್ ಸೆ ತೂ ರಾಯೀ ಹೋಜಾಯೆ. ಮೈಂ ತೇರೇ ವಜ್ ಹ ಕರೀಮ್ ಕೆ ಸಾಥ್ ಉಸ್ ಬಾತ್ ಸೆ ಭೀ ಪನಾಹ್ ಮಾಂಗ್ತಾ ಹೂಂ ಕೆ ತೇರಾ ಗರುಬ್ ಮುಜ್ ಪರ್ ವಾರಿದ್ ಹೋ. ರಹಮ್ ಫರ್ ಮಾ, ರಹಮ್ ಫರ್ ಮಾ, ರಹಮ್ ಫರ್ ಮಾ, ಅವರ್ ದುನ್ ಯಾ ವ ಆಖಿರತ್ ಕೀ ಬಲಾವೋಂಸೆ ಮುಯ್ ಬಚಾ ಕ್ಯೂಂಕೆ ಹರ್ ಏಕ್ ಫರ್ಯೋ ಕರಮ್ ತೇರೇ ಹೀ ಹಾಥ್ ಮೇಂ ಹೈ. - ಆಮೀನ್.

ಓ ಸರ್ವಲೋಕಗಳ ಪ್ರಭೂ, ನೀನು ನನಗೆ ದಯಪಾಲಿಸಿದ ಔದಾರ್ಯಗಳ ಬಗ್ಗೆ ನಾನು ನಿನಗೆ ಕೃತಜ್ಞತೆ ಅರ್ಪಿಸುವ ಶಕ್ತಿಯನ್ನು ಹೊಂದಿಲ್ಲ. ನೀನು ಅತ್ಯಂತ ದಯಾಳುವೂ ಕಾರುಣ್ಯಮಯನೂ ಆಗಿರುವೆ. ನೀನು ನನ್ನ ಮೇಲೆ ಅಸಂಖ್ಯಾತ ಅನುಗ್ರಹಗಳನ್ನು ಸುರಿಸಿರುವೆ. ನೀನು ನನ್ನ ಪಾಪಗಳನ್ನು ಕ್ಷಮಿಸಿ ನನ್ನನ್ನು ನಾಶದಿಂದ ರಕ್ಷಿಸು. ನೀನು ನಿನ್ನ ಪರಿಶುದ್ಧ ಪ್ರೀತಿಯನ್ನು ನನ್ನ ಹೃದಯದೊಳಗೆ ಹಾಕಿ ನಾನು ಜೀವಂತನಾಗುವಂತೆ ಮಾಡು. ನನ್ನ ತಪ್ಪುಗಳ ಮೇಲೆ ಪರದೆ ಹಾಕು. ನಿನ್ನ ಸಂಪ್ರೀತಿಯನ್ನು ಗಳಿಸುವಂತಹ ಕರ್ಮಗಳನ್ನು ನನ್ನಿಂದ ಮಾಡಿಸು. ನನ್ನ ಮೇಲೆ ನಿನ್ನ ಕೋಪ ಬಂದೆರಗುವುದರಿಂದ ಅಭಯ ಯಾಚಿಸುತ್ತಾ ನಿನ್ನ ಮುಖಾರವಿಂದದ ಮೊರೆ ಹೋಗುತ್ತಿದ್ದೇನೆ. ಕಾರುಣ್ಯದೋರು, ಕಾರುಣ್ಯದೋರು, ಕಾರುಣ್ಯದೋರು. ಇಹಲೋಕ ಪರಲೋಕಗಳ ವಿಪತ್ತುಗಳಿಂದ ನನ್ನನ್ನು ರಕ್ಷಿಸು. ಏಕೆಂದರೆ ಪ್ರತಿಯೊಂದು ಅನುಗ್ರಹ ಮತ್ತು ಕಾರುಣ್ಯ ನಿನ್ನ ಕೈಯಲ್ಲಿಯೇ ಇದೆ - ಆಮೀನ್.

اللَّهُمَّ صَلِّ عَلَى مُحَمَّدٍ، وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَبِيدٌ مَجِيدٌ، اللَّهُمَّ بَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَبِيدٌ مَجِيدٌ

ಅಲ್ಲಾಹುಮ್ ಸಲ್ಲಿಅಲಾ ಮುಹಮ್ಮದಿನ್ ವಅಲಾ ಆಲಿ ಮುಹಮ್ಮದಿನ್ ಕಮಾ ಸಲ್ಲೈತ ಅಲಾ ಇಬ್ರಾಹೀಮ ವಅಲಾ ಆಲಿ ಇಬ್ರಾಹೀಮ ಇನ್ನಕ ಹಮೀದುನ್ ಮಜೀದ್. ಅಲ್ಲಾಹುಮ್ ಬಾರಿಕ್ ಅಲಾ ಮುಹಮ್ಮದಿನ್ ವಅಲಾ ಆಲಿ ಮುಹಮ್ಮದಿನ್ ಕಮಾ ಬಾರಕ್ ಅಲಾ ಇಬ್ರಾಹೀಮ ವ ಅಲಾ ಆಲಿ ಇಬ್ರಾಹೀಮ ಇನ್ನಕ ಹಮೀದುನ್ ಮಜೀದ್.

ಈ ರಮಝಾನ್ ತಿಂಗಳಲ್ಲಿ ನಾವು ಮಾಡಿದ ಸತ್ಕರ್ಮಗಳನ್ನು ಹಾಗೂ ನಾವು ನಮ್ಮಲ್ಲಿ ಸೃಷ್ಟಿಸಿದ ಬದಲಾವಣೆಗಳನ್ನು ಮುಂದೆ ಸಹ ಜಾರಿಯಲ್ಲಿರಿಸಲು ಅಲ್ಲಾಹನು ನಮಗೆ ಭಾಗ್ಯ ದಯಪಾಲಿಸಲಿ. ಈ ಪ್ರಾರ್ಥನೆಗಳು ಸಹ ನಮ್ಮ ಪರವಾಗಿ ಅಲ್ಲಾಹನಿಂದ ಅಂಗೀಕಾರ ಪಡೆಯುವಂತಾಗಲಿ - ಆಮೀನ್.

\*\*\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
 فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 22-05-2020

Summarized by Majlis Ansarullah Bharat

**Kannada Translation:** M. Ubeidullah for Kannada Desk, Qadian

**Reviewed by:** M.P Ibrahim | **Typing:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

You can find all the Sermons archived at: [www.alislam.org/friday-sermon](http://www.alislam.org/friday-sermon)